




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.10.10 Date } පැය 1850	දුරකථන අංකය } 011-2887973 Tel.NO }	මගේ අංකය } D/Media/Out/1878/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	---	---

## පොලිස්පති අභියෝගතා කුසලාන ජාතික ශිෂ්‍යභට කඳවුරේ විසිර යාම.

2025 පොලිස්පති අභියෝගතා කුසලාන ජාතික කඳවුරේ විසිර යාමේ උත්සවය 2025.10.10 වන අද දින උදෑසන කාලයේ කළුතර ශ්‍රී ලංකා පොලිස් විද්‍යාලීය අලුතිහාර ක්‍රීඩා පිටියේ දී ගරු මහජන ආරක්ෂක සහ පාර්ලිමේන්තු කටයුතු පිළිබඳ අමාත්‍ය ආනන්ද විජේපාල මහතාගේ ප්‍රධානත්වයෙන් සහ පොලිස්පති නීතිඥ ප්‍රියන්ත වීරසූරිය මහතාගේ සහභාගිත්වයෙන් පවත්වන ලදී.

දිවයින පුරා පොලිස් ශිෂ්‍යභට පුහුණුව ක්‍රියාත්මක පාසල් 500 කින් පමණ තෝරාගන්නා ලද බාලක බණ්ඩ 42 කින් ශිෂ්‍යභට බාලකයින් 1050 දෙනෙකු, බාලිකා බණ්ඩ 21 කින් ශිෂ්‍යභට බාලිකාවන් 525 දෙනෙකු සහ පොලිස් ශිෂ්‍යභට ජ්‍යෙෂ්ඨ කොමිෂන් නොලත් නිලධාරීන් 40 දෙනෙකුගේ සහභාගිත්වයෙන් මෙම කඳවුර පවත්වන ලදී.

මෙහිදී, ශිෂ්‍යභටයින් විසින් ආත්ම විශ්වාසය වර්ධනය, ශාරීරික අභ්‍යාස, සණ සරඹ, විවිධ ප්‍රසංග, අධ්‍යක්ෂ, ඉදිරිපත් කිරීම් හා භට නිවාස යන පරීක්ෂණයන්වල කඩඉම් සඳහා පෙනී සිටිමින් ඔවුන් ගොඩනගාගත් විනය සහ පෞර්ෂත්වය අතිවිශිෂ්ඨ ලෙස විදහා දක්වන ලදී.

මෙවර පොලිස්පති අභියෝගතා කුසලාන ජාතික කඳවුරේ පිරිමි සමස්ත ශූරතාවය මාතලේ ශාන්ත තෝමස් ජාතික පාසලේ 13 වන බලඇණිය හිමි කර ගත් අතර අනුශූරතාව කුලියාපිටිය මධ්‍ය විද්‍යාලයේ 14 වන බලඇණිය විසින් හිමි කර ගන්නා ලදී. කාන්තා සමස්ත ශූරතාවය කුලියාපිටිය විශාකා බාලිකා විද්‍යාලයේ 14 වන බලඇණිය හිමි කර ගත් අතර අනුශූරතාව සඳලංකාව මධ්‍ය විද්‍යාලයේ 14 වන බලඇණිය විසින් හිමි කර ගන්නා ලදී.

ශිෂ්‍යභට කඳවුරෙහි බාලක දක්ෂතම සණ සරඹ අණදෙන්නා ලෙස සහ දක්ෂතම ශාරීරික අභ්‍යාස අණදෙන්නා ලෙස කොළඹ ආනන්ද විද්‍යාලයේ 03 වන බලඇණියේ 03/පීසී/බී/0536 සැරයන් දිව්‍යාංජන හිමි කර ගත් අතර දක්ෂතම ආත්ම විශ්වාසී ශිෂ්‍යභටයා ලෙස වේයන්ගොඩ මාරපොල මහා විද්‍යාලයේ 07 වන බලඇණියේ 07/පීසී/බී/0604 ශිෂ්‍යභට කල්හාර විසින් හිමි කර ගන්නා ලදී.

ශිෂ්‍යභට කඳවුරෙහි බාලිකා දක්ෂතම සණ සරඹ අණදෙන්නිය ලෙස කුලියාපිටිය විශාකා විද්‍යාලයේ 14 වන බලඇණියේ 14/පීසී/පී/0019 සැරයන් හල්පේ හිමි කරගත් අතර දක්ෂතම ශාරීරික අභ්‍යාස අණදෙන්නිය ලෙස කටුගස්තොට සමුද්‍ර දේවී බාලිකා විද්‍යාලයේ 23 වන බලඇණියේ 23/පීසී/පී/0510 සැරයන් සිල්වා හිමිකරගන්නා ලදී. දක්ෂතම ආත්ම විශ්වාසී බාලිකා ශිෂ්‍යභට ලෙස ගොකඳුල්ල මධ්‍ය මහා විද්‍යාලයේ 04 වන බලඇණියේ 14/පීසී/පී/0691 ශිෂ්‍යභට දහනක විසින් හිමිකර ගන්නා ලදී.

මෙහිදී ගරු මහජන ආරක්ෂක හා පාර්ලිමේන්තු කටයුතු අමාත්‍යතුමා මෙම විසිර යාමේ අවස්ථාවට සහභාගී වීම සනිටුහන් කිරීම සඳහා එතුමා වෙත සමරුඵලක පිළිගැන්වීමක්ද සිදු කරන ලදී.

විසිර යාමේ අවස්ථාව සඳහා ජාතික ශිෂ්‍යභට බලකායේ අධ්‍යක්ෂ මේජර් ජෙනරාල් ඒ.සී.පී.ආර්. ජ්‍යෙෂ්ඨ මහතා, පරිපාලන දිසාව භාර ජ්‍යෙෂ්ඨ නියෝජ්‍ය පොලිස්පති ලලිත් පතිනායක මහතා, බස්නාහිර පළාත භාර ජ්‍යෙෂ්ඨ නියෝජ්‍ය පොලිස්පති සංජීව ධර්මරත්න මහතා, පුහුණු හා උසස් පුහුණු දිසාව භාර ජ්‍යෙෂ්ඨ නියෝජ්‍ය පොලිස්පති සජීව මැදවත්ත මහතා ඇතුළු උසස් නිලධාරීන් මෙන්ම අධ්‍යාපන අමාත්‍යාංශයේ නිලධාරීන්, විදුහල්පතිවරු, ගුරුභවතුන් හා දෙමාපියන් සහභාගී විය.

මෙම අවස්ථාවට අදාළ ඡායාරූප කිහිපයක්



















පොලිස් මාධ්‍ය කොට්ඨාසය.